

आईईडी ब्लास्ट में 9 जवानों की हुई शहादत



बीजापुर-रायपुर | आरएनएस

छत्तीसगढ़ के नक्सल प्रभावित बीजापुर जिले में सोमवार (6 जनवरी, 2025) को नक्सलियों ने दंतेवाड़ा के डीआरजी जवानों की गाड़ी पर हमला कर दिया। हमला इतना भयानक था कि गाड़ी में सवार 8 जवान शहीद हो गए और एक ड्राइवर की भी मौत हो गई। इस भयानक हमले के बाद का वीडियो और तस्वीरें भी सामने आईं, जिसे जिसने भी देखा उनकी रह कांप उठी,

क्योंकि इस भीषण ब्लास्ट में घटना के बाद मौके पर विस्फोट की वजह से लगभग पांच फीट से ज्यादा गहरा गड्ढा हो गया। बीजापुर में नक्सली हमले के बाद राष्ट्रीय जांच एजेंसी (एनआईए) की टीम भी घटनास्थल पर पहुंच गई है और जांच शुरू कर दी है। एनआईए की फॉरेंसिक टीम भी मौके पर पहुंच गई है। बेदरे कुटरू मार्ग में ग्राम अंबेली में आईईडी ब्लास्ट में शहीद जवानों की सूची:-

- डीआरजी प्रधान आरक्षक 957

बुधराम कोरसा पिता पाण्डू कोरसा ग्राम बड़े तुंगाली, पोस्ट थाना जांगला, जिला बीजापुर।
2. बस्तर फाईटर्स आ./1329 सोमडू वेट्टी पितासन्नु वेट्टी ग्राम परचेली बंडीपारा थाना कटेकल्याण तह0 कटेकल्याण जिला दंतेवाड़ा
3 बस्तर फाईटर्स आ./1332 सुदर्शन वेट्टी पिताआषा राम ब्राम ग्रामडपो0 गुमलनार गिरसापारा थाना गीदम तह0 गीदम जिला दंतेवाड़ा
4 बस्तर फाईटर्स आ./1389

राष्ट्रपति द्रौपदी मुर्मू व राज्यपाल रमेन डेका ने बीजापुर हादसे पर शहीदों को किया नमन

देश की राष्ट्रपति द्रौपदी मुर्मू ने बीजापुर में नक्सलियों के आईईडी ब्लास्ट में शहीद जवानों को नमन करते हुए कहा कि, छत्तीसगढ़ में सुरक्षा बलों पर हुआ नक्सली हमला निन्दनीय है। देश की सुरक्षा में सर्वोच्च बलिदान देने वाले वीर जवानों के शोक-संतप्त परिवारजनों के प्रति मैं गहन संवेदनाएं व्यक्त करती हूं। हमारा देश नक्सलवाद को समूल समाप्त करने के लिए संकल्पबद्ध है।
वहीं राज्यपाल रमेन डेका ने भी नक्सलियों के इस कायानारा हमले की कड़े शब्दों में निंदा की है। अपने पोस्ट में राज्यपाल डेका ने लिखा कि-बीजापुर जिले के कुटरू-बेदरे मार्ग में नक्सलियों द्वारा डिस्ट्रिक्ट रिजर्व गार्ड के जवानों की गाड़ी को आईईडी ब्लास्ट से उड़ाने की कारयत्नापूर्ण घटना की कड़ी निंदा की है। इस घटना में अनेक जवानों के शहीद होने की दुखद जानकारी मिली है। उन्होंने कहा कि नक्सलियों द्वारा किया गया यह कृत्य जघन्य अपराध है। ईश्वर मृत आत्माओं को शांति प्रदान करें एवं घायलों के शीघ्र स्वास्थ्य लाभ की प्रार्थना की है। विस अध्यक्ष रमन सिंह का ट्वीट - बीजापुर में नक्सलियों द्वारा किए गए कायरतापूर्ण हमले में हमारे 10 जवानों के शहीद होने का दुःखद समाचार प्राप्त हुआ। मैं ईश्वर से प्रार्थना करता हूँ कि शहीद जवानों अपने शीरचरणों में स्थान दें और घायल जवानों को शीघ्र स्वस्थ प्रदान करें। इस कठिन समय में मेरी संवेदनाएं शहीद जवानों के परिवारों के साथ हैं।

सुबरनाथ यादव पिताश्रीधर यादव ग्राम पो0 छोटे तुमनार थाना गीदम तह0 गीदम जिला दंतेवाड़ा
5. बस्तर फाईटर्स आ. /1229 हरीश कोराम पिता गोन्डू पता गढ़मिरी पोस्ट नकुलनार थाना कुआकोण्डा,तह0कुआकोण्डा जिला दन्तेवाड़ा।

जवानों के शहीद होने की सूचना मिलते ही कार्यक्रम बीच में रोककर मुख्यमंत्री ने दी श्रद्धांजलि

इस घटना की खबर जैसे ही मुख्यमंत्री विष्णुदेव साय को लगी उन्होंने तत्काल कार्यक्रम को बीच में रोककर सभी शहीदों को श्रद्धांजलि दी। वहीं मंच से मुख्यमंत्री के साथ ने दो मिनट का मौन भी रखा। मुख्यमंत्री विष्णुदेव साय ने महासमूद में आयोजित कार्यक्रम में शामिल होने पहुंचे। इस दौरान बीजापुर जिले के कुटरू में नक्सलियों द्वारा किए गए आईईडी ब्लास्ट में 8 जवानों सहित एक वाहन चालक के शहीद होने की दुःखद घटना पर शोक व्यक्त करते हुए 2 मिनट मौन धारण कर श्रद्धांजलि दी। कार्यक्रम में उपस्थित सभी मंचस्थ अतिथि सहित सभी गणमान्य नागरिकों ने दुखद घटना पर 2 मिनट का मौन धारण कर शहीद जवानों को श्रद्धांजलि दी।

उपमुख्यमंत्री ने दुःखद घटना पर किया शोक व्यक्त

उपमुख्यमंत्री विजय शर्मा ने इस घटना पर गहरा शोक व्यक्त करते हुए कहा कि यह कृत्य नक्सलियों की कायरता और लोकतंत्र विरोधी मानसिकता को दर्शाता है। उपमुख्यमंत्री ने शहीद जवानों को श्रद्धांजलि अर्पित करते हुए कहा कि भारत मां के वीर सपूतों का सर्वोच्च बलिदान व्यर्थ नहीं जाएगा। नक्सलवाद के खिलाफ हमारी लड़ाई निर्णायक मोड़ तक जारी रहेगी। राज्य सरकार दृढ़ संकल्पित है कि प्रदेश को नक्सल मुक्त बनाया है। उन्होंने ईश्वर से शहीद जवानों की आत्मा की शांति और घायलों के शीघ्र स्वस्थ होने की प्रार्थना की। साथ ही शोक संतप्त परिजनों के प्रति संवेदनाएं व्यक्त कीं।

थाना कटेकल्याण तह0 दन्तेवाड़ा जिला दन्तेवाड़ा।
8 डीआरजी आ./1453 बामन सोढ़ी पिता स्व0हड़मा सोढ़ी ग्राम करकावाड़ा पोस्ट नेलसनार थाना बांगापाल तह0 भैरमगढ़ जिला बीजापुर।
9.वाहन चालक (सिविल) तुलेश्वर राना ग्राम आरापुर जगदलपुर।

महत्वपूर्ण एवं खास

नक्सलियों से एनकाउंटर में मिले कई आधुनिक हथियार

नारायणपुर (आरएनएस)। दंतेवाड़ा और नारायणपुर जिले की सीमा पर पुलिस और नक्सलियों के बीच मुठभेड़ जारी है। 4 जनवरी की शाम से रुक-रुककर गोलीबारी हो रही है। नक्सल विरोधी सर्च अभियान में चार जिले दंतेवाड़ा, नारायणपुर, बस्तर और कोंडागांव की डीआरजी के साथ एसटीएफ की संयुक्त पार्टी दक्षिण अबुझमाड़ क्षेत्र में खाना हुई थी। जहां सुरक्षा बलों की टीम और नक्सलियों का आमना सामना हो गया। इस मुठभेड़ में डीआरजी के प्रधान आरक्षक शहीद हो गए, वहीं जवानों ने 5 वर्दीधारी नक्सलियों को ढेर कर दिया। इसमें दो महिला नक्सली भी शामिल हैं। इसके अलावा मृत नक्सलियों में डीकेएसजेडसी पीएलजीए प्लाटून नंबर 32 के सीनियर कैडर शामिल, जिनकी शिनाख्त की जा रही है। वहीं मौके से एके 47, एसएलआर रायफल जैसे कई ऑटोमैटिक हथियार बरामद किए गए हैं। क्षेत्र में सर्च अभियान जारी है।

रायगढ़ जिले में तीन स्थानीय अवकाश घोषित

रायगढ़। कलेक्टर कार्तिकेया गोयल ने कैलेण्डर वर्ष 2025 के लिए रायगढ़ जिले में तीन स्थानीय अवकाश घोषित किया है। इनमें 14 जनवरी 2025 मंगलवार संक्रांति/पौर्णमा, 27 जून 2025 शुक्रवार रथयात्रा और 21 अक्टूबर 2025 मंगलवार दीपावली का दूसरा (गोवर्धन पूजा) शामिल है। उक्त अवकाश कोषालय, उप कोषालय, बैंकों के लिए लागू नहीं होगा।

आरक्षक भर्ती : फिजिकल टेस्ट में भेदभाव का आरोप लगा अभ्यर्थी उतरे सड़कों पर

रायपुर (आरएनएस)। पुलिस भर्ती का एक विवाद अभी खत्म नहीं हुआ है कि अब दूसरा विवाद शुरू हो गया है। अबकी बार मोना पुलिस कैंप में हो रही पुलिस भर्ती को लेकर विवाद है, जिसमें फिजिकल टेस्ट में भेदभाव का आरोप लगाते हुए अभ्यर्थी सड़क पर उतरकर विरोध जता रहे हैं। माना पुलिस कैंप में पुलिस विभाग में ड्राइवर के लिए हो रही भर्ती में शामिल होने के लिए प्रदेश के अलग-अलग जिलों से अभ्यर्थी आए हैं, उनका आरोप है कि एडमिट कार्ड होने के बावजूद सीट नहीं है कहकर उन्हें शामिल नहीं किया जा रहा है।यही नहीं अभ्यर्थियों का आरोप है कि ओबीसी और जनरल का पद नहीं होने का हवाला देकर उन्हें भर्ती प्रक्रिया से वंचित किया जा रहा है। रही-सही कसर फिजिकल टेस्ट में भेदभाव कर पूरी की जा रही है। भर्ती में इस भेदभाव को लेकर अभ्यर्थी सड़क पर उतरकर विरोध कर रहे हैं.

जमीन बंटवारा के नाम पर ठगी, चार के खिलाफ जुर्म दर्ज

रायपुर (आरएनएस)। फर्जी तलाकनामा तैयार कर जमीन बंटवारा का मामला प्रकाश में आया है। प्रार्थिका की शिकायत पर मोवा पुलिस ने चार लोगों के खिलाफ धोखाधड़ी का अपराध दर्ज किया है। मिली जानकारी के अनुसार प्रार्थिका बसरा सरीफ 45 वर्ष अमलतास पुरम कालोनी धमतरी की रहने वाली है। प्रार्थिका के पति के मौत के बाद उसके दुबे कालोनी मोवा वाले जमीन का बंटवारा के लिए आरोपी नूर बेगम, आशीष सिंदे, दादुल साह व आयशा सिद्दीकी ने फर्जी तलाकनामा तैयार करवा लिया जब इस बात की जानकारी प्रार्थिका को चली तो उसने इसकी शिकायत मोवा थाना में की। मामले में मोवा पुलिस ने आरोपियों के खिलाफ धोखाधड़ी का अपराध दर्ज कर जांच में लिया है।

अवैध शराब बिक्री के खिलाफ पूंजीपथरा पुलिस की सख्त कार्यवाई : गेरवानी और अमरजीत ढाबा में छापेमारी, दो गिरफ्तार

शराब टेड कार्टवाई में आटोपियों 10.44 लीटर महुआ और 30 पाव अंग्रेजी शराब बरामद

रायगढ़

पुलिस अधीक्षक दिव्यांग कुमार पटेल के निर्देशन में अवैध शराब के खिलाफ चलाए जा रहे अभियान के तहत कल प्रशिक्षु आईपीएस हर्षित मेहर के नेतृत्व में पूंजीपथरा क्षेत्र में निरीक्षक राकेश मिश्रा और पूंजीपथरा थाने की टीम ने गेरवानी में दो स्थानों पर शराब टेड कार्टवाई की। ग्राम गेरवानी के लोहरापारा और अमरजीत ढाबा में छापेमारी करते हुए 10.44 लीटर महुआ शराब और 30 पाव अंग्रेजी शराब बरामद की गई।

लोहरापारा में कार्टवाई मुखबिर से मिली सूचना पर पुलिस ने लोहरापारा निवासी कृष्णा सिंह (58 वर्ष) के घर छापा मारा। आरोपी आंगन में छिपाकर रखे गए 58 पन्नी पाउच (प्रत्येक में 180 ml महुआ शराब) कुल 10.44 लीटर और बिक्री से प्राप्त 170 रुपये

बरामद किए गए। कृष्णा सिंह ने अवैध शराब बिक्री की बात स्वीकार की।

अमरजीत ढाबा में दखिश

दूसरी छापेमारी अमरजीत ढाबा में की गई, जहां ढाबा संचालक गुरुप्रीत सिंह (28 वर्ष) से छुछताछ के बाद उसके ढाबे के पीछे छिपाकर रखे गए 30 पाव जम्मू व्हिस्की (कीमत 3,900 रुपये) बरामद हुए। गुरुप्रीत ने भी अवैध शराब बिक्री की बात कबुली। दोनों आरोपियों के खिलाफ थाना पूंजीपथरा में अप. क्र. 02 और 03/2025 के तहत धारा 34(2), 59(क) आबकारी अधिनियम के तहत मामला दर्ज किया गया है।

इस कार्टवाई में सहायक उप निरीक्षक जयराम सिदार, विजय एक्का, प्रधान आरक्षक लोमेश राजपूत, निनीत तिकी, लाजरूस मिंज, आरक्षक अभिषेक द्विवेदी, विक्रम कुजूर, नरेन्द्र कुमार पैकरा, निदोष लकड़ा और उमाशंकर भगत ने अहम भूमिका निभाई। पूंजीपथरा पुलिस ने यह स्पष्ट किया कि अवैध शराब के खिलाफ इस तरह की कार्टवाई लगातार जारी रहेगी।

अपराध समीक्षा बैठक

एसपी ने गत वर्ष के कार्यों का आकलन कर लंबित मामलों के शीघ्र निपटारे के दिए निर्देश

अपराध नियंत्रण, सड़क सुरक्षा, सामुदायिक पुलिसिंग पर फोकस

एक्सीडेंटल पॉइंट्स का पुनः निरीक्षण और दुर्घटनाओं की रोकथाम के लिए आवश्यक कदम उठाने पर जोर

समयबद्ध कार्टवाई: अपराध, मर्ग और शिकायतों का समयसीमा के भीतर निपटारा और बदमाशों की नियमित जांच के आदेश

तकनीकी सक्षमता: ई-साक्ष्य और एम-पासपोर्ट ऐप के उपयोग को अनिवार्य बनाने का निर्देश

बेहतर प्रदर्शन पर सम्मान: उत्कृष्ट कार्य करने वाले पुलिसकर्मियों को प्रशस्ति पत्र देकर किया गया प्रोत्साहित

रायगढ़

पुलिस अधीक्षक दिव्यांग कुमार पटेल ने 06 जनवरी 2025 को पुलिस नियंत्रण कक्ष में जिले के राजपत्रित अधिकारियों, थाना व चौकी प्रभारियों के साथ अपराध समीक्षा बैठक की। बैठक में पिछले वर्ष के अभियानों, लंबित अपराध, शिकायतों और मर्ग की थानावार समीक्षा की गई।

पुलिस अधीक्षक ने कहा कि पिछले वर्ष थाना प्रभारियों और स्ट्राफ ने विभिन्न अभियानों में सराहनीय कार्य किया। उन्होंने निर्देश दिया कि थानों का कार्य प्रारंभ से ही सुचारू रहे, ताकि शिकायतों, अपराध या कार्टवाई को लेकर विशेष अभियान चलाने की आवश्यकता ना पड़े। दर्ज अपराध और मर्ग को 6 माह से अधिक लंबित न रहने देने के निर्देश दिए गए। शिकायत पत्रों की जांच समयसीमा के भीतर निपटारने की सख्त हिदायत दी गई। गुमशुदा नाबालिगों की खोज में चलाये जाने वाले “ऑपरेशन मुस्कान” को सराहा, पिछले साल के

लंबित 13 मामलों का शीघ्र निराकरण करने का निर्देश दिया।

थाना प्रभारियों को ई-साक्ष्य ऐप के माध्यम से साक्ष्य संकलन और एम-पासपोर्ट ऐप से पासपोर्ट वेरिफिकेशन करने को कहा गया। गांव और वाडों में “पुलिस जन चौपाल” आयोजित करने और हर माह कोटवारों की बैठक के साथ बेहतर कार्य करने वाले नागरिकों को सम्मानित करने के निर्देश दिए।

सड़क दुर्घटनाओं की समीक्षा करते हुए थाना प्रभारियों को एक्सीडेंटल पॉइंट्स का निरीक्षण कर नेशनल हाईवे और पीडब्ल्यूडी के साथ समन्वय स्थापित कर आवश्यक कार्टवाई की जानकारी देने को कहा गया।

गुंडा बदमाशों की नियमित जांच करने, फरार या मृत अपराधियों की जानकारी अपडेट करने और पंचायत एवं नगरीय निकाय चुनावों को शांतिपूर्ण संपन्न कराने हेतु गांवों का नियमित भ्रमण करने की हिदायत दी गई।

पुलिसकर्मियों का प्रोत्साहन

बैठक के प्रारंभ में पुलिस अधीक्षक

ने दिसंबर माह में उत्कृष्ट कार्य करने वाले पुलिसकर्मियों को प्रशस्ति पत्र देकर सम्मानित किया। इनमें उप निरीक्षक शंखर यादव, मदन पाटेल, प्रधान आरक्षक लोमेश राजपूत, अमित तिकी, अवध बिहारी विश्वकर्मा, आरक्षक प्रशांत पंडा, ओमप्रकाश तिवारी, गोविंद बनर्जी और ठंडा राम गुप्ता शामिल थे। उन्होंने थाना प्रभारी से कहा कि वे नये साल में अपना टारगेट खुद डिसाइड करें और उसे अचीव करने जुट जाएं और अपने अधीनस्थों को भी अच्छे परिणाम प्रदर्शन के लिए प्रेरित करते रहें।

पुलिस अधीक्षक ने अधिकारियों को निर्देश दिया कि अपराध नियंत्रण, तकनीकी साक्ष्य संकलन और सामुदायिक पुलिसिंग में सुधार के लिए समर्पित और अनुशासित होकर कार्य करें, ताकि जिले में कानून व्यवस्था मजबूत और जनता के प्रति विश्वास कायम रह सके।

राष्ट्रीय सड़क सुरक्षा माह 2025 : रायगढ़ में वाहन चालकों के लिए स्वास्थ्य परीक्षण शिविर और जागरूकता कार्यशाला आयोजित, 234 चालक हुए लाभान्वित

रायगढ़

राष्ट्रीय सड़क सुरक्षा माह 2025 के तहत सड़क सुरक्षा को बढ़ावा देने और दुर्घटनाओं की रोकथाम के उद्देश्य से पुलिस अधीक्षक दिव्यांग कुमार पटेल के निर्देशन और एडिशनल एसपी आकश मरकाम के मार्गदर्शन में यातायात पुलिस रायगढ़ ने स्थानीय ज़िंदल बैरियर के पास एक विशेष शिविर और जागरूकता कार्यशाला का आयोजन किया। इस आयोजन में स्वास्थ्य विभाग रायगढ़ और फॉर्टिस ओ.पी. ज़िंदल हॉस्पिटल का महत्वपूर्ण सहयोग रहा।

शिविर में स्वास्थ्य परीक्षण

और निःशुल्क चश्मा वितरण

शिविर में 234 वाहन चालकों ने हिस्सा लिया। स्वास्थ्य परीक्षण के तहत ब्लड प्रेशर, शुगर, नेत्र परीक्षण



और सामान्य स्वास्थ्य जांच की गई। जिन चालकों को स्वास्थ्य संबंधी समस्या पाई गई, उन्हें डॉक्टरों द्वारा तत्काल परामर्श और दवाइयां दी गई। विशेष रूप से, जिन चालकों को दृष्टि दोष पाया गया, उन्हें फास्टेग कंप्यूटर एंड वेलेफेयर सोसाइटी के सहयोग से निःशुल्क चश्मे प्रदान किए गए। यातायात नियमों पर विशेष प्रशिक्षण

शिविर के दौरान वाहन चालकों को यातायात पुलिस ने सड़क सुरक्षा नियमों का पालन करने की जानकारी दी। प्रशिक्षण सत्र में सीट बेल्ट, हेलमेट उपयोग, निर्धारित गति सीमा का पालन, शराब पीकर वाहन न चलाने, और भारी वाहनों के सही संचालन के महत्व पर जोर दिया गया। कार्यशाला में विशेष रूप से मृत्यु

और गंभीर चोटों को रोकने के

उपाय जैसे विषयों पर प्रकाश डाला गया। चालकों को सड़क पर वाहन चलाते समय सतर्क रहने और जिम्मेदारीपूर्वक व्यवहार करने की अपील की गई। इस आयोजन को वाहन चालकों और स्थानीय प्रशासन द्वारा सराहा गया। इस तरह के प्रयासों से सड़क दुर्घटनाओं में कमी लाई जा सकती है और यातायात व्यवस्था को सुचारू बनाया जा सकता है। यातायात पुलिस द्वारा सड़क सुरक्षा को लेकर इस प्रकार के जागरूकता कार्यक्रम आगे भी आयोजित किए जाते रहेंगे। यह आयोजन सड़क सुरक्षा के प्रति वाहन चालकों की जागरूकता बढ़ाने और उन्हें स्वास्थ्य के प्रति सचेत करने की दिशा में एक महत्वपूर्ण कदम साबित हुआ।

स्वास्थ्य विभाग ने लगाया दूरस्थ अंचल में स्वास्थ्य शिविर

निःशुल्क दवाईयों के साथ ठंड से बचाव के लिए किया गया कंबल वितरण

रायगढ़



कलेक्टर कार्तिकेया गोयल के निर्देशन एवं सीएमएचओ डॉ.बी.के. चंद्रवंशी के मार्गदर्शन में गत दिवस विकासखंड धरमजयगढ़ के खंड चिकित्सा अधिकारी डॉ. बी.एल. भगत द्वारा अंतिम छोर पर बसे दुर्गम दूरस्थ ग्राम बरघाट पुसाऊंडरा प्राथमिक स्वास्थ्य केंद्र कुमरता में निःशुल्क स्वास्थ्य शिविर का आयोजन किया गया। यह आयोजन विशेषकर कोरवा जनजातियों के लिये आयोजित किया गया था। जिससे वे स्वास्थ्य सेवा का लाभ ले सकें।

शिविर में आये हुए कोरवा परिवार को स्वास्थ्य जांच कर निःशुल्क दवा तथा समस्त हितग्राहियों को भूतपूर्व स्वास्थ्य एवं परिवार कल्याण अधिकारी डॉ. जगदीश सिंह एवं प्रभारी चिकित्सा अधिकारी के.डी. पासवान के सौजन्य से हितग्राहियों को निःशुल्क 100 कंबल वितरित भी किया गया। जिसमें एन.एम.ए दिनेश यादव, एम.पी.एस शिवनारायण सिदार, आर.एच.ओ. जितेन्द्र पटेल, भोलानाथ सिदार व मितानिन फूलमेट सहित सहयोगी थे।

क्षेत्रीय सरस मेला: कवि सम्मेलन में कवियों की कविता पाठ ने देर रात तक श्रोताओं को गुदगुदाए रखा

महिला स्व-सहायता समूहों के द्वारा निर्मित उत्कृष्ट उत्पादों का प्रदर्शन के साथ किया जा रहा विक्रय

रायगढ़

क्षेत्रीय सरस मेला के अवसर पर कवि सम्मेलन का आयोजन किया गया। जहां कवियों की कविता पाठ ने देर रात तक श्रोताओं को गुदगुदाता रहा। इस अवसर पर जिले से आए कवि रामगोपाल शुक्ल, अरविंद सोनी ‘सार्थक’, डॉ.श्रीमती आशा मेहर ‘किरण’, डॉ.श्रीमती सुधा देवांगन ‘सुचि’, अमित दुबे, तेजराम नायक, डॉ.अजय पटनायक ‘मयंक’, डॉ.गुलशन खन्हारी ‘प्रवृद्ध’, हेरन्द् डडसैना एवं रतन मिश्रा शामिल थे। मौके



पर वरिष्ठ कवि ईश्वर प्रसाद यादव का सम्मान किया गया।

कवि सम्मेलन में उपस्थित कवियों ने एक से बढ़कर एक कविता का पाठ किया। हास्य व्यंग्य कवि तेजराम नायक ने कहा राम जैसा राज नहीं चाहते हैं सभी, किन्तु राम जैसा बनवास कोई नहीं चाहता...,, कवि अरविंद सोनी ने गीत के

माध्यम से दर्शकों को सुनाया-वेदनाएं रो रही है, मर गई संवेदनाएं, जीवन में धोलते है खुशियों के रंग सारे...,, ओज कवि रामरतन मिश्रा ने कहा कि लश्कर तेरा गुरूर एक दिन जरूर तोड़ेगा, तू जो भभक रहा है उसे बुझा के छोड़ेगा...,, आशा मेहर ने छत्तीसगढ़ी में अपनी कविता पाठ पढ़ी और कहा टुकनी वीरी बेच के जिनगी



लेखन काट, मिले नून मिर्चा तभो खाथन सब झन बांट... इसी तरह अन्य कवियों ने भी अपने कविता पाठ से दर्शकों का मन मोह लिया। इस दौरान मंच संचालन आर्टिस्ट मनोज श्रीवास्वत ने किया। उल्लेखनीय है कि पंचायत एवं ग्रामीण विकास विभाग द्वारा क्षेत्रीय सरस मेला 2025 का आयोजन 3 से

12 जनवरी 2025 तक रायगढ़ के शहीद कर्नल विप्लव त्रिपाठी स्टेडियम में हो रहा है। जिसमें महिला स्व सहायता समूहों के द्वारा निर्मित उत्कृष्ट उत्पादों का प्रदर्शन एवं विक्रय किया जा रहा है।

कंचन स्व-सहायता समूह के उत्पाद की अब तक रही सर्वोच्च विक्री- सरस मेला में कोरवा जिले के

स्टॉल नंबर 140 के कंचन स्व-सहायता समूह उत्पाद की बिक्री अब तक सर्वोधिक रही। जिन्होंने बांस से निर्मित उत्पाद जैसे पेन स्टैंड, झमर लैप, रेबल लैप, बकल, चुड़ा पिन, वॉल हैंगर, फ्लावर पॉट, मोबाइल स्टैंड चानी स्टैंड, गणेश भगवान की मूर्ति, वॉल सीरी आदि उत्पादों का स्टॉल लगाया है। अब तक सभी स्टॉलों से महिला स्व-सहायता समूहों के द्वारा 14 लाख रुपये से अधिक की बिक्री की गई है।

छत्तीसगढ़ियां व्यंजन के लगे है स्टॉल- सरस मेला में मिलेट्स के उत्पाद एवं उसके खाद्य पदार्थों सहित छत्तीसगढ़िया व्यंजन एवं अन्य राश्यों से आये समूहों के द्वारा वहां के स्थानीय खाद्य पदार्थों के भी स्टाल लगाए गए है। जहां आने-जाने वाले लोगों को खूब लुभा रहे है। दर्शक सरस मेला का आनंद लेते हुए छत्तीसगढ़ियां व्यंजन का स्वाद भी चख रहे है।